

## جدید دور میں جدید سہنائی کی ضرورت

ازولنا محمد تقی صاحب ایسی ناظم دینیات مسلم یونیورسٹی، علی گڑھ

یہ مقالہ ۲۱ نومبر کو تھیا لوجیکل سوسائٹی مسلم یونیورسٹی علی گڑھ کی طرف سے یونین ہال میں پڑھا گیا تھا۔ حضرات! ”جدید دور میں جدید سہنائی کی ضرورت“ مقالہ کا عنوان ہے، یہ آواز پرکشش ہونے کے باوجود قابلِ توجہ نہیں معلوم ہوتی ہے، موجودہ بے حسی کے عالم میں کون سر پھر اقدیم و جدید کی بحثوں میں اُٹھے گا اور عافیت کی زندگی پر خاردار جھاڑیوں کو ترجیح دے گا۔

لیکن یہ بات یاد رکھئے کہ زندگی کی شعاعیں ہمیشہ بے حسی کے پردوں سے پھوٹی ہیں اور زندگی ہر دور میں چند سر پھروں ہی کی منتظر رہی ہے، راہ کی مشکلات اس لئے کبھی نہیں پیش آئی ہیں کہ اٹھا ہوا قدم رُکے بلکہ اسلئے آئی ہیں کہ اور زیادہ مضبوطی کے ساتھ قدم اٹھایا جائے۔

معاشرہ کی قدر و قیمت نیر و شر | معزز حاضرین! دنیا انسانوں کی دنیا ہے جن کے احساسات کی زود اثری جذبات کی ہیجان انگیزی اور خواہشات کی ناعاقبت اندیشی بلا اعلیٰ میں ضرب المثل ہے، کے تناسب سے ہوتی ہے

جب ان کے ہاتھوں میں کوئی معاشرہ آئے گا تو لازمی طور سے اُس میں خیر کے ساتھ شر اور خوبیوں کے ساتھ خامیوں اور خرابیوں کا ظہور ہوگا۔

اور شاید یہ کہنا بیجا نہ ہو کہ خیر کی توانائیاں برقرار رکھنے کے لئے شر کا وجود ضروری ہے اور خوبیوں میں لکشی پیدا کرنے کے لئے خامیوں کا ظہور ناگزیر ہے۔

سہ درکارخانہ عشق از کفر ناگزیر است ؛ آتش کرا بسوزد گر بولہب نباشد  
 اس بنا پر معاشرہ ان دونوں کی قوت سے تشکیل پا کر وجود میں آتا ہے اور پھر انہیں میں تناسب برقرار  
 رکھ کر اپنی قدر و قیمت کا تعین کرتا ہے۔

(۲) معاشرہ میں معاشرہ کے حالات ہمیشہ یکساں نہیں رہتے ہیں بلکہ اس میں ہر عروج کے ساتھ تنوع اور ہر نقاد  
 تنوع و ارتقاء لازمی ہے کے ساتھ ارتقاء لازمی ہوتا ہے۔

یعنی جب کوئی قوم زوال پذیر ہوتی ہے تو ایسا نہیں ہوتا ہے کہ دنیا میں ہر جگہ معاشرہ انسانی زوال پذیر ہو جائے۔  
 بلکہ اس کی جگہ جو قوم عروج کے مراحل طے کرتی ہے وہ اپنی بقا کے لئے مختلف قسم کی ترقیاتی اسکیموں، معاشی تجویزوں  
 اور فلاح و بہبود کی نئی تنظیموں کو بروئے کار لانے پر مجبور ہوتی ہے، جن کے ذریعہ ایک نئی یافتہ معاشرہ وجود میں  
 آتا ہے اور زندگی کو خوشگوار و نمونہ بخش فضا ملتی ہے۔

اسی طرح معاشرتی ترقی کا سلسلہ جاری رہتا ہے اور زندگی بہتر سے بہتر فضا کی تلاش میں مصروف رہتی ہے۔  
 یہ تنوع و ارتقاء قانونِ فطرت کے عین مطالبہ ہیں ان کی بدولت کائنات سترہست و بود کی نیرنگیاں قائم  
 ہیں اور بڑی حد تک قوموں کی بقا کا راز بھی ان میں پوشیدہ ہے۔

اگر کوئی قوم ان کی طرف توجہ نہیں کرتی ہے تو قانونِ فطرت سے بغاوت کی مجرم ہوتی ہے اور اگر اپنی "آن"  
 کو ختم کر کے انہیں میں جذب ہو جاتی ہے تو قومی خودکشی کی مجرم قرار پاتی ہے۔

(۳) مسلم قوم سخت قسم کی مبصرین کی رائے ہے کہ سلم قوم میں "نشأۃ ثانیہ" کے آثار نمایاں ہیں لیکن زندگی کے مراحل طے  
 ذہنی کش مکش میں مبتلا ہے کرنے میں وہ سخت قسم کی ذہنی کش مکش سے دوچار ہے۔

یہ کوئی نئی بات نہیں ہے بلکہ جو قوم ایک دور سے گزر کر دوسرے دور میں قدم رکھتی ہے تو وہ اسی طرح کی  
 کش مکش میں مبتلا ہوتی ہے۔

ایک طرف اس کی قدیم زندگی اور فلاح و بہبود کی یادگاریں ہوتی ہیں جن پر زندگی کی عمارت پہلے تعمیر ہو چکی  
 ہوتی ہے اس بنا پر فطرت ان سے تعلق اور لگاؤ رہتا ہے۔

دوسری طرف نئی زندگی اور نئے حوصلہ کی وسعت ہوتی ہے جس میں فراخی کے ساتھ حصولِ مصالح اور نفعِ مقرر

کا سامان ہوتا ہے اور قوت کے ساتھ فلاح و بہبود کے امور انجام پانے کا اہتمام ہوتا ہے۔  
 ایسی حالت میں قوم اگر قدیم زندگی پر قائم رہتی ہے اور زمانہ و معاشرہ کی نئی وسعت کو  
 قبول کرنے کے لئے تیار نہیں ہوتی ہے تو اس کی توانائیوں کا کوئی مصرف نہیں رہتا ہے اور بالآخر  
 گھٹ گھٹ کر دم توڑ دینے کی نوبت آجاتی ہے۔

اور اگر اپنے تصورِ حیات و اصولِ زندگی کو نظر انداز کر کے نئی وسعت کو اس کے انداز  
 میں قبول کرتی ہے تو قومی وجودِ خطرہ میں پڑ جاتا ہے۔

یہ کش مکش اپنی انتہاء | یہ کش مکش اس وقت اپنی انتہا کو پہنچ جاتی ہے جب کسی قوم کے قائدین  
 کو پہنچتی ہوئی ہے | دو انتہا پسند گروہوں میں تقسیم ہوں اور عمل و رد عمل کی تندرستوں کو فرط  
 و تقریط کی دورا ہوں پر کھڑے ہوں، ان میں سے ایک گروہ کسی قسم کی وسعت و تبدیلی  
 کو قبول کرنے کے لئے تیار نہ ہو حتیٰ کہ قوم کی توانائیوں کا گلا گھٹ جانے کی فکر سے بھی بے نیاز  
 ہو اور دوسرا ہر وسعت و تبدیلی کو بعینہ قبول کرنے پر تیار ہو اور قومی وجود کو ختم ہو جانے کی  
 اس کو کوئی پرواہ نہ ہو۔

بدقسمتی سے مسلم قوم اپنی نشاۃ ثانیہ کے مراحل میں اسی انتہائی کش مکش سے دوچار ہے اور  
 اس کے قائدین اپنے اپنے انداز میں دو انتہا کی نشانیں دیکھ رہے ہیں۔

ایسی حالت میں نہیں کہا جاسکتا ہے کہ مستقبل میں مسلم قوم کا کیا بنے گا؟ اور نشاۃ ثانیہ  
 کے مراحل کس مقام پر اس کو کھڑا کریں گے؟

البتہ زمانہ کی رفتار اور مسلم ممالک کے حالات سے یہ بات یقیناً کہی جاسکتی ہے کہ مستقبل  
 قریب میں مروجہ سرمایہ دارانہ مذہب کو سخت دھکا پہنچے گا اور اس کی موجودہ صورت نہ  
 برقرار رہ سکے گی۔

حقیقی مذہب جدید معاشرہ میں کب اور کس شکل میں نمودار ہوگا؟ اس پر تفصیلی  
 گفتگو کا غالباً ابھی وقت نہیں آیا ہے۔

ہندوستان کے حالات دوسری ہندوستان کے حالات دوسری جگہ سے مختلف ہیں یہاں تعمیری جگہ سے مختلف ہیں، ذہن کی قیادت ہے اور نہ قائدین دو گروہوں میں تقسیم ہیں بلکہ چاروں چار قیادت ایک ہی گروہ کے حصہ میں ہے اور بحیثیت مجموعی ایک ہی "انتہاء" کی نمائندگی ہو رہی ہے جس کا جدید حالات و معاملات سے کوئی تعلق نہیں ہے۔

غور کرنے کی بات ہے کہ مہنگا می حادثات و فسادات نے مسلم قوم کی دشواریوں اور پریشانیوں کی نئی نئی راہیں کھول دی ہیں جن کی وجہ سے بہت سے ایسے مسائل پیدا ہو گئے ہیں کہ ان کے حل ہوئے بغیر مذہب و ناموس تک کا سودا آسان ہو گیا ہے۔

اس کے باوجود غریب مسلمان اپنی ضرورت کے ناکزیر مسائل میں رہنائی سے محروم ہیں جس کی وجہ سے حصولِ مصالح اور دفعِ مضرت کی راہیں بڑی حد تک مسدود ہیں۔ اور بہت سی ترقیاتی اسکیموں اور تنظیموں سے محض اس بناء پر فائدہ نہیں اٹھا سکتے ہیں کہ ان کے باسے میں کوئی واضح فیصلہ نہیں ملتا ہے۔

ہر ہوش مند کو یہ معلوم کر کے حیرت ہو گی کہ تعمیری پلان بنانے اور معاشرتی فلاح و بہبود کی اسکیم خود تیار کرنے کی تو کیا توفیق ہوتی حصولِ مصالح اور دفعِ مضرت کے لئے جو اسکیمیں اور تنظیمیں کام کر رہی ہیں ان میں اعتدال کے ساتھ شرکت کی راہیں بھی نہیں نکالی جاتی ہیں۔

اور اگر احساسِ دلانے پر کچھ توجہ ہوتی بھی ہے تو "اقدام" کے بجائے ایک ایسی پناہ گاہ (دارالرحم) کی تلاش ہوتی ہے جس میں بزعمِ خود وہ تو محفوظ ہو جاتے ہیں لیکن قدیم و جدید تمام عقود و فاسد کے بندھن ٹوٹ جاتے ہیں اور اس کو بھی واضح فیصلہ کی شکل میں لانے کی جرات نہیں ہوتی ہے۔

ایسی حالت میں کب تک مسلمان مصائب کو برداشت کرتے رہیں گے؟ اور موجودہ قیادت کیوں گروہ کی نشان دہی کر سکے گی۔؟

قومی زندگی میں قائدین کی اہمیت | حاضرینِ کرام! اوپر قائدین کی بحث کو زیادہ اہمیت اس بنا پر

دی گئی ہے کہ قومی زندگی میں ان کی حیثیت بمنزلہ رُوح اور جان کے ہے۔ یہی حضرات زندگی میں ایمان و اعتقاد کی قوت بھرتے ہیں اور ذہنی و اخلاقی استعداد کی تربیت کر کے فکر و عمل کی نئی دُنیا بساتے ہیں۔

اگر ان میں انتہا پسندی یا غفلت و بے حسی کی رُوح سرایت کر گئی تو پھر قوم کا جو حشر بھی ہو جائے وہ کم ہے۔

مسلم قوم کی نشاۃ ثانیہ | ادھر مسلم قوم کا حال یہ ہے کہ نشاۃ ثانیہ کی تاسیس میں اس نے مذہب سے رہنمائی نہیں حاصل کی ہے بلکہ اپنے قدیم دشمن "یورپ" کو رہنما بنایا ہے جس کا نتیجہ یہ ہے کہ قومی و ملی لحاظ سے اس کی حیثیت ایک گم کردہ راہ قافلہ کی ہو رہی ہے کہ جس کا نہ کوئی نصیب العین باقی رہتا ہے اور نہ بلند مقصد۔ بس راستہ کی تلاش میں احساس ناکامی کے ساتھ شب و روز کی مشغولیت رہ جاتی ہے۔

وہ اجزاء جن سے نشاۃ ثانیہ | چنانچہ اس کی نشاۃ ثانیہ کے لئے "جو خمیر تیار کیا گیا ہے اس کے کی خمیر تیار ہوئی ہے | اجزاء یہ ہیں :-

(۱) فکر و ضمیر کی حریت (۲) مادی ذہنیت اور (۳) ذوقِ حسن و جمال۔

زندگی کے لئے ان تینوں کی ضرورت مسلم ہے لیکن اگر ان کے حدود و قیود نہ متعین ہوئے اور آزادی و بے باکی کے ساتھ برگ و بار لانے کا موقع ملتا رہتا تو ان کی وحشت ناکی و ہوسناکی کے وہ مناظر آئیں گے کہ دنیا انگشت بدندان رہ جائے گی۔

مذہب و روحانیت سے توقع تھی کہ وہ حدود و قیود متعین کریں گے اور وقتِ ضرورت رہنمائی کرتے رہیں گے لیکن اس خمیر میں دونوں کی "چاشنی" اس قدر ہلکی ہے کہ ان کے کسی اہم کردار کی توقع بے سود ہے۔

وہ اجزاء جن سے تعمیر ہو رہی ہے اور وہ | جن اجزاء سے نشاۃ ثانیہ کی تعمیر ہو رہی ہے چیزیں جو بطور رنگ و روغن مستعمل ہیں، اور جو چیزیں بطور رنگ و روغن مستعمل ہیں وہ یہ ہیں۔

- ۱- ذہنی و فکری حد نظر میں وسعت اور عالم فطرت کے مطالعہ کا حوصلہ۔
- ۲- مختلف علوم و فنون کے حاصل کرنے کا جذبہ
- ۳- سرمایہ داری و جاگیرداری کے زوال سے ایک نئی قسم کی شہری زندگی اور نظامِ معاشرت کی نئے انداز میں تشکیل۔
- ۴- صنعت و حرفت اور تجارت کی وسیع پیمانہ پر اور نئے انداز میں تنظیم و تشکیل جن کا پہلے تصور بھی نہ کیا جاسکتا تھا۔
- ۵- جلدی منفعت اور دفعِ مضرت کے لئے بہت سی ترقیاتی اسکیمیں اور تنظیمیں جن کا پہلے وجود نہ تھا۔
- ۶- علم و معلومات کی اشاعت کے وسیع ذرائع اور تحصیلِ علم کی سہولتیں جو انکار و خیالات یا علوم و فنون پہلے امیروں اور خاندانی لوگوں کی جاگیر تھے اب عام طور پر اپنی اشاعت ہونے لگی ہے۔
- ۷- ذرائع آمدنی کی فراوانی اور ضروریاتِ زندگی میں اصناف، نیز ملازمت کی مستقل حیثیت و اہمیت، اور نذرانہ و تحائف کو ذریعہٴ معاش بنانے کی تدرت۔
- ۸- بحری اور ہوائی اسفار کا سلسلہ اور اس سے متوقع فوائد۔
- ۹- فنونِ لطیفہ کے مطمح نظر میں انقلاب اور ان کی عریاں نمائش۔
- ۱۰- مختلف انداز میں جن ولطافت کی تصویریں حتیٰ کہ تشکیل مردوں اور حسین عورتوں کی ایسی تصویریں کہ وہ اس دُنیا کے عیش و عشرت میں مشغول ہیں۔
- ۱۱- ربط و ضبط کی نئی نئی شکلیں جن میں ٹی پارٹیاں، جلعے جلدوس اور قص و سرود کی محفلیں نینر ملکی اور غیر ملکی جہانوں کے استقبال کی عجیب و غریب شکلیں اور گفتگو و ملاقات میں مکہ و فریب کے ٹیکنیکل انداز۔
- ۱۲- ذہنی انارکی و اخلاقی بے راہ روی کے ساتھ اعصاب پر عورتوں کا تسلط۔
- ۱۳- امراء سے نفرت اور علامہ سے بغاوت۔

۱۴۔ شر کے پھیلانے کی منظم طاقتیں اور تیر کے مبلغوں میں ذہنی و فکری اور عملی انتشار۔

۱۵۔ مذہب سے کسی خاص دنیوی فائدہ کا متعلق نہ ہونا۔

اس مجموعہ سے ایک نیا معاشرہ وجود میں آ رہا ہے | غرض اس قسم کے مجموعہ سے مسلم قوم کی نشاۃ ثانیہ ہو رہی ہے اور ایک معاشرہ وجود میں آ رہا ہے | نیا معاشرہ وجود میں آ رہا ہے اس مجموعہ کے صرف آخری چیزوں پر نظر نہ ہونی چاہیے بلکہ صحیح حقیقت تک رسائی کے لئے سب پر نظر رکھنا ضروری ہے۔

حالات میں اُٹار چڑھاؤ ہمیشہ ہوتا رہا ہے اور ان کی وجہ سے معاشرتی زندگی میں

معمولی تبدیلیاں بھی ہوتی ہیں۔ لیکن اس قسم کی ہمہ گیر تبدیلیوں کا پہلے وجود نہیں ملتا ہے۔

مفکرین کو غالباً ابھی اس حقیقت کے تسلیم کرنے میں تامل ہو کہ مسلمان جیت تک برسر اقتدار

ہے زندگی اور معاشرہ کا ایک ہی دور چلتا رہا۔ حالات کے نشیب و فراز کی وجہ سے معمولی

قسم کی تبدیلیاں ضرور ہوتی رہیں لیکن ان کو ”دور“ کی تبدیلی نہیں کہا جاسکتا ہے۔

یورپ کی نشاۃ ثانیہ نے ایک نئے دور کو جنم دیا ہے۔ اشتراکیت فلسفہ نے اس دور کو

نہیں بدلا ہے بلکہ حالات کے نشیب و فراز سے جو تبدیلیاں ناگزیر ہوتی ہیں وہی اس کے ذریعہ

وجود میں آتی ہیں۔

(اب مسلم قوم کی نشاۃ ثانیہ ہے اور نئے دور کا معاشرہ ہے جس میں اشتراکیت ترقی کی

شکل میں نمودار ہے اور جس کو مذہبی رہنمائی عطا کرنا ہے۔

موجودہ رہنمائی قابلِ قدر | موجودہ رہنمائی اپنے اپنے انداز میں قابلِ قدر ہونے کے

ہونیکے باوجود کافی نہیں ہیں، باوجود کافی ہیں اور نہ ذمہ داری سے سبکدوش کر رہی ہیں، ان

کے سامنے رہنمائی کے لئے ایک ایسے مریض کا نقشہ ہے جبکہ وہ قوی دتوانا تھا، اس کے لئے

معتدل انداز میں غذا تجویز کرنے کی ضرورت تھی اور نہ غذا کے انتخاب میں موسم اور قوی وغیر

کا لحاظ ضروری تھا بس جو ذخیرہ اس کے پاس موجود و محفوظ تھا وہ وقت اور موسم کے لحاظ سے

کافی تھا اور حسب ضرورت استعمال کرنے میں آزادی تھی۔

لیکن اس وقت مسلم قوم جس انداز کی مریض ہے اس کے لحاظ سے اگر غذا دینے میں مزید غفلت و کوتاہی ہوئی تو نقاہت کی وجہ سے مزاج میں چڑچڑاپن پیدا ہو جائے گا اور پھر دوا پینے سے بھی انکار کر دے گی۔

اور اگر صد میں آکر ہدایت کے خلاف خود ہی غذا استعمال کرنے لگی تو اس کی زندگی کا جو حشر ہوگا وہ اہل نظر سے مخفی نہیں ہے لیکن طبیوں اور تیمارداروں کو بھی اپنے اپنے حشر سے بے فکر نہ رہنا چاہیے۔ جب شاخ ہی پر دوسروں کا قبضہ ہو جائے گا تو اس پر ایشیا نہ کیوں کر برقرار رہے گا۔؟

یہ رہنمائیوں حد درجہ | یہ رہنمائیوں اس قدر محدود اور تنگ ہیں کہ زندگی کے جدید حالات محدود اور تنگ ہیں | معاملات کے لئے ان میں کوئی گنجائش ہے اور نہ وسیع و متنوع

ضرورتوں کی طرف کوئی رہنمائی ہے۔ پھر ان کا اثر و نفوذ انھیں ممالک میں زیادہ ہے جن میں قدیم سرمایہ داری و جاگیرداری نظام قائم ہے یا معاشی نامہواری کا مسئلہ شباب پر ہے۔

یہاں تو اللہ ہی بہتر جانتا ہے کہ ان کے ذریعہ کسی درجہ میں اس نظام کی تاسیس اور ایک خاص ذہنیت کی نمود ہوتی ہے یا نہیں لیکن چونکہ پچھلی تاریخ میں سرمایہ داروں اور اشتراکیتوں کے اشتراک و تعاون سے لوگوں کے کافی حقوق ضائع ہوتے رہے ہیں اس بناء پر نشاۃ ثانیہ کے قائم و نگاران رہنمائیوں سے زیادہ مطمئن نہیں ہیں۔

یورپ کی تحریکیں سے عبرت | ان کے سامنے یورپ کے نشاۃ ثانیہ کے وقت کی کئی اہم تحریکیں و بصیرت حاصل کرنا چاہیے | موجود ہیں جن کے کارنامے کسی طرح نظر انداز کرنے کے قابل

نہیں ہیں حتیٰ کہ "لوٹھر" کی مذہبی تحریک بھی موجود ہے کہ جس کی کارگذاری تاریخ یورپ کا روشن باب ہے۔

لیکن جب نشاۃ ثانیہ کا نہایت تیز دھارا آیا تو یہ تحریکیں اس میں مذہبی رُوح چھونکنے اور اس کے اجزائے ترکیبی کو سمجھ کر رہنمائی کرنے میں کس قدر ناکام رہی تھیں؟ وقت کی ضرورت

کے لحاظ سے نہ اجتماعی و تمدنی مسائل مرتب کر سکی تھیں اور نہ عوامی فلاح و بہبود کے لئے کسی پُرلانا کو عملی شکل دینے میں کامیاب ہوئی تھیں۔

اسلام اور عیسائیت میں کافی فرق کے باوجود پروٹسٹنٹ تحریک کی درج ذیل خامی سے کافی بصیرت حاصل ہوتی ہے۔

مذہب پروٹسٹنٹ (لوٹھر کی مذہبی تحریک) اول اول ایک بڑے اخلاقی انقلاب کا خارج میں رونما ہوتا تھا یعنی بعض لوگوں کی دینی اور اخلاقی فطرت نے بدعت آلود مذہب اور ناشائستہ و ناقابل اصلاح رواج کے خلاف سراٹھایا، چونکاس کی بنیاد انکار و تردید پر تھی اس بناء پر جب تک اس کا کام کلیتہً برباد کن تھا بڑا زور شور رہا، اخلاقی تنقید دور کرنا اور ایک ایسے مذہب کے خلاف جس کے اصول کی غلط تشریح کی گئی تھی، یورش کرنا ان لوگوں کے لئے نہایت آسان تھا جن کے دلوں میں حق کے واسطے مذہبی جنگ کا جوش و دلولہ تھا لیکن جب اس کی باری آئی کہ وہ خود اپنا آئین وضع کرے اور اپنے اصول قرار دینے اور حقیقت کی تشریح کرنے کی کوشش کرے تب اس کی کمزوری نمایاں ہو گئی۔

اس تحریک نے عوام کے مقابلہ میں امراء کو زیادہ اہمیت دی تھی چنانچہ لوٹھر نے عوام کی بنسبت ردس اور شہزادگان سے زیادہ، قریبی تعلقات قائم کئے تھے اور ابتدائی معرکوں میں اس نے انھیں سے حفاظت کر دی انجاء کی تھی اور آخری ایام میں انھیں پر پورا اعتماد کیا تھا۔ عوامی فلاح و بہبود اور عوامی ضرورت کی طرف اس نے کوئی خاص توجہ نہ کی تھی جیسا کہ "لوٹھر" نے (نظام کے خلاف صدائے احتجاج کے زمانہ میں) لسانوں کی مخالفت سموت تحریروں اور تقریروں سے کی، اس نے امراء سے مطالبہ کیا کہ اس شورش کو سختی سے فرو کیا جائے۔

۱۔ عروج فرانس مصنف ایچ۔ او۔ ویکمن ایم ایس ۱۹۵۷ء حوالہ بالا صلا ۲۱۰ ۲۔ تاریخ یورپ مصنف لے جے کرائس ۱۹۵۷ء

غرض اس تاریخی تجربہ کے بعد کیسے کہا جاسکتا ہے کہ موجودہ تحریکیں نشاۃ ثانیہ کے وسیع اور متنوع اجزاء کی رہنمائی کے لئے کافی ہیں اور مزید کسی ٹھوس جدوجہد کی ضرورت نہیں ہے۔

جب معاشرہ کی تمام تر بنیادیں اقتصادی اور معاشی بن گئی ہوں تو کوئی تحریک ان بنیادوں کو چھڑے بغیر کیسے زندہ رہ سکتی ہے؟ اور چھڑنے کے بعد رجعتِ پستی کی لہر اختیار کرنے میں کس قدر عظیم خسارہ ہے۔؟

موجودہ حالات میں | معزز حضرات! موجودہ پُرپیچ حالات میں کام کی جو شکل سمجھ میں آتی ہے یہ ہے رہنمائی کا طریقہ | کہ ایمان و یقین والی زندگی کی اہمیت تسلیم کی جائے اور اقامتِ دین کے جذبہ کی قدر کی جائے لیکن سیاسی اسٹنٹ اس کو نہ بنایا جائے (ورنہ قبل از وقت سیاسی اقتدار کی خواہش اس جذبہ کو کھل کر رکھ دے گی اور سیاسی اقتدار ہی مقصود بالذات بن جائے گا۔ پھر جنگ محض اقتدار کے لئے ہوگی اور مذہب آلہ کار کے طور پر استعمال ہوتا رہے گا۔

پھر نشاۃ ثانیہ کی رہنمائی کے لئے نظامِ حیات کی جن تفصیلات کو از سر نو مرتب کر کے کی ضرورت ہو (اور وہ بہت ہیں) مجتہدانہ بصیرت کے ساتھ اہل فن کے مشورہ سے قرآن و سنت کی روشنی میں انھیں مرتب کیا جائے۔

معاشی بد حالی کو دور کرنے، ترقیاتی سکیموں سے منتفع ہونے اور تعلیم کو عام کرنے کے لئے عوامی فلاح و بہبود کے مختلف شعبے قائم کئے جائیں اور امدادِ باہمی کے مستقل ادارے چلائے جائیں بڑی بات یہ ہے کہ مذہب کی قہری و عملی ترجمانی اس انداز سے کی جائے کہ یہ سب امور اس کے اجزائے ترکیبی قرار پائیں، اور لوگوں کو یہ دھوکا نہ ہو کہ صرف عید میلاد کے جلسے جلوسوں مدارس کے لئے چندہ، نفلی حج و قربانی، لٹریچر کی نشر و اشاعت اور مذہبی نمائندوں کی خاطر تو وضع اور ان کے لئے نذرانہ و تحائف وغیرہ سے مذہب ہی سنبھل جاتی ہے بلکہ اس پر زور دیا جائے کہ جب تک خود کو فنا کر کے دوسروں کی بقاع کا سامان نہ ہو اور دوسروں کی دنیوی و اخروی فلاح و بہبود کی خاطر ذاتی و خانہ ذاتی مفاد کو قربان کرنے اور نقصان برداشت کرنے کا حوصلہ نہ ہو

اس وقت تک نہ انسان صحیح معنیوں میں مذہبی بنتا ہے اور نہ مذہب کی کوئی قابل قدر خدمت انجام پاتی ہے۔  
 بات صرف صدقہ و خیرات پر نہ ختم ہونی چاہیے۔ انفرادی و اجتماعی ملکیت کا گورکھ دھند  
 بھی نہ جائز ہونا چاہیے۔ بس اللہ کے بندوں کو رزق حلال میسر ہو اور موجودہ دور کی زندگی کے  
 لئے۔ جلب منفعت و دفع مضرت کا سرو ساماں ہو۔ اس مقصد کے لئے جو کچھ انتظام ہو وہ  
 حق اور فرض کی شکل میں ہو، احسان و تبرع کی بات اس وقت بھلی معلوم ہوتی جبکہ معاشرہ قوی  
 و توانا ہو اور اپنی غذا کے بارے میں خود کفیل ہو۔

غرض جب تک مذہب کے نام پر ہم جہتی پروگرام نہ ہوگا اور ایسا دور قرآنی کے عملی نمونے  
 کے عملی نمونے نہ سامنے آئیں گے اس وقت تک مذہب و زندگی کا ربط قائم ہوگا اور نہ طوفان  
 کی شدت کا مقابلہ ہو سکے گا۔

حالیہ انقلابات سے | مسلم ممالک کے حالیہ انقلاب اور ان میں اسلامی تحریکات کی ناکامی عبرت و بصیرت  
 عبرت و بصیرت کے لئے کافی ہیں۔ ہمارے پڑوسی ملک پاکستان میں مذہب کے ساتھ جو کھیل کھیلا  
 جا رہا ہے وہ کسی طرح نظر انداز ہونے کے قابل نہیں ہے۔

دین و مذہب کے نام پر جس بوجھلاہٹ کا مظاہرہ اس وقت آپ دیکھ رہے ہیں اگر مذکورہ  
 انداز سے ہمہ گیر سیانہ پر کام نہ کیا گیا تو وقتاً فوقتاً ایسے بہت سے مظاہرے سامنے آتے رہیں گے  
 اور بہت سے مقامات پر خود تدعیوں کو اپنے دعویٰ کے خلاف بیان دینے پر مجبور ہونا پڑے گا۔  
 پھر بھی بگڑنے کے بعد بات بنائے نہ بن سکے گی۔

سوچنے کی بات یہ ہے کہ غرباء تو پ رہے ہیں، بیوائیں بسک رہی ہیں اور یتیم بچے بلک  
 رہے ہیں لیکن ان کے مسائل حل کرنے کے لئے نہ دینی مصالح یاد آتے ہیں اور نہ ہنگامی حالات ڈنما  
 ہوتے ہیں اور جب سیاست کا کوئی ”موڑ“ آتا ہے تو حالات و مصالح کے جتنے تیر تر کش میں موجود  
 ہوتے ہیں وہ سب باہر آ جاتے ہیں۔

زمانہ کی ستم ظریفی اس سے زیادہ اور کیا ہوگی کہ جن زبانوں نے کل تک عورت کے عائلی

حقوق تسلیم کرنے میں نخل سے کام لیا تھا آج وہی اس کو سربراہِ مملکت بنانے میں پیش پیش ہیں۔  
 کہاں لٹا ہے یہ جا کے کاروانِ ہرود و فسا کہ دوستی سے بہت دور دشمنی نہ رہی  
 سچ کہا ہے صادق و مصدق صلی اللہ علیہ وسلم نے "ما من آیت من ناقصات عقل و دین  
 اذھب لئب الرجل المحارم من احد اکھن (الحديث) کسی سچے کار اور ہوشیار مرد کی عقل کو سلب  
 کرنے والا میں نے ناقصات عقل اور دین میں نے عورتوں سے زیادہ کسی کو نہیں دیکھا، صورت حال بڑی  
 نازک ہے سمجھ میں نہیں آتا ہے کہ اس اقدام پر خوشی منائی جائے یا ماتم کیا جائے، خوشی اس لئے  
 کہ دینی مصالح و منگامی حالات کا لحاظ کر کے زندگی کے بہت سے نئے اور ضروری مسائل میں اعتدال  
 کی راہ نکالنے کے لئے عرصہ سے جدوجہد جاری تھی اب اس کے لئے مثال سامنے آگئی ہے یہ مثال  
 بھونڈی اور بے محل ہونے کی وجہ سے اگرچہ مفید مطلب نہیں ہے لیکن اس میں غیرت و عبتِ دونوں  
 کا پورا سامان موجود ہے امدام تم اس لئے کہ طاغوتی سیاست نے محراب و منبر کو استعمال کرنا شروع  
 کر دیا ہے اب دیکھئے بات کہاں سے کہاں پہنچ کر رہے ہیں اللہ ہی سے دعا ہے کہ بات زیادہ آگے  
 نہ بڑھے اور ایسی باتوں کی آڑ میں مذہب سے بے اعتمادی نہ پیدا ہو۔ (آمین)

جدید رہنمائی کے بغیر | حاضرین کرام! موجودہ رہنمائیاں اپنے اپنے کام میں لگی ہوئی ہیں اور بڑی  
 حیارہ نہیں ہے | حد تک کامیاب ہیں، جدید دور کے کام غالباً ان کے میدان کے نہیں ہیں  
 ورنہ وہ یقیناً رہنمائی فرمائیں، ایسی حالت میں زندہ رہنے کے لئے جدید رہنمائی کے بغیر چارہ نہیں ہے اور یہ  
 اس وقت بار آور ہو سکتی ہے جبکہ مذہبی حضرات انداز فکر بدلیں، اور نئی جلدہ گاموں کے مدہوش  
 ہوس و حواس درست کریں، آخر حقائق سے جنگ کب تک جاری رہے گی، اور خود فریبی کی دنیا  
 کہاں تک ساتھ دے سکے گی ؟

میرے الفاظ یقیناً سخت ہیں لیکن میں مجبور ہوں، دردِ آستان کی نظر درد پر ہونی چاہیے نہ کہ اس کے  
 اظہار کے طریقوں پر۔

میں اپنا فرض سمجھتا ہوں کہ جو کچھ دیکھ رہا ہوں اس کو بر ملا کہہ دوں اور جس کا آنا یقینی ہے وقت

سے پہلے اس کی اطلاع دے دوں تاکہ اگر کچھ رہتی حیات باقی ہے تو زندگی کا سرو سامان کر لیا جائے۔

چھتیس یاٹ لیں تاکہ باران سے پہلے

سفینہ بت رکھیں طوفاں سے پہلے

اندا ز فکر بدلنے کے لئے | ذیل میں ”معدنہ تا الی ربکمہ“ انداز فکر بدلنے کے لئے چند حدود  
چند حدود و نقوش | و نقوش متعین کئے جاتے ہیں جن سے نشاۃ ثانیہ میں مذہبی کارکنان کو تقویت پہنچانے

میں مدد مل سکتی ہے۔

(۱) ہدایت الہی کسی معاشرہ کو وجود میں نہیں لاتی ہے بلکہ انسان کے ہاتھوں معاشرہ وجود میں آتا ہے جس میں خیر و شر دونوں کی نمود اور خیروں کے ساتھ خامیوں کا ظہور ہوتا ہے۔

(۲) موجودہ معاشرہ کو ہدایت اپنے انداز میں ڈھالتی ہے اور خیر و شر کی حد بندی کر کے اس کی قدر و قیمت کا تعین کرتی ہے۔ اس طرح پہلے معاشرہ وجود میں آتا ہے اور پھر ہدایت کے انداز میں ڈھالنے کے لئے احکام و قوانین مقرر ہوتے ہیں۔

(۳) ہدایت اپنے نزول کے زمانے میں اس وقت کے معاشرہ کو محض خیر و شر کی نسبت سے بطور نمونہ پیش کرتی ہے اس کا یہ مطلب ہرگز نہیں ہوتا ہے کہ انسان اپنی صلاحیتوں اور توانائیوں سے دست بردار ہو کر زندگی کی گھاٹی کو اسی معاشرہ پر چلانا ہے اور ترقی یافتہ عمارت کے مقابلہ میں ہمیشہ اسی عمارت کی طرف دعوت دیتا رہے۔

مقصود عمارت نہیں ہوتی ہے بلکہ خیر و شر کی وہ نسبت اور عدل و اعتدال کی وہ قوت ہوتی ہے جو ہدایت الہی کے ذریعہ پیدا ہوتی ہے اور بطور نمونہ اسی کو وہ پیش کرتی ہے۔

(۴) معاشرہ فطری رفتار کے مطابق ترقی کرتا اور بدلتا رہے گا اس کو نہ کسی طبقہ کا جمود رک سکتا ہے اور نہ کسی قوم کا زوال بریک لگا سکتا ہے۔

اب اگر کسی کو جمود توڑنا اور زوال کو ختم کرنا ہے تو ذہنی و فکری تبدیلی کے ساتھ اس کے لئے اپنے

زمانہ کی تنظیمی ترقیاتی چیزوں کو قبول کرنا ناگزیر ہے، البتہ قبولیت سے پہلے انسانوں کی دنیوی اور اخروی

فلاح و بہبود کے لحاظ سے اس کی قدر و قیمت کا تعین ضروری ہے۔

خبر و شہر میں امتیاز اور خوبیوں و خامیوں میں حد فاصل قائم کرنے کے لئے ”دہلی“ ”سپیانہ“ معتبر ہوگا جو ہدایتِ الہی نے مقرر کیا ہے، اور ”دہلی معیار“ درجہ سند حاصل کر سکیگا جس کو ہدایت نے اپنے نزول کے زمانہ میں بطور ”نمونہ“ پیش کیا ہے۔

ان میں اگر تفریق کی گئی تو صحت کی ضمانت نہ رہے گی اور تبدیلی کی کوشش ہوئی تو قومی دہلی وجود ختم ہو جائے گا۔

اسی طرح جانچے اور پرکھے بغیر اگر تمام چیزوں کو قبول کیا گیا تو ”شہر“ چونکہ اپنے اندکشی کے ساتھ سہل الحصول بھی ہوتا ہے اس بنا پر زندگی کی ساخت و پرداخت میں دہلی دخیل بن جائے گا اور ناشی ترقی ہونے ہوئے بھی حقیقی ترقی کا خواب شدہ مندرہ تعبیر نہ ہو سکیگا۔

(۵) جدید معاشرہ کی رہنمائی کے لئے ”بنیادی نقطہ“ نگاہ یہ بنانا پڑے گا کہ اگر اس وقت ہدایت کے نزول کا زمانہ ہوتا اور محمد صلی اللہ علیہ وسلم خود بنفس نفیس تشریف فرما ہوتے تو آپ علیہ السلام کی خدمت اور دروغ مضرت کا کس قدر لحاظ فرماتے؟ اور معاشرتی فلاح و بہبود کی چیزوں میں کس جذبہ کو ملحوظ رکھتے؟

اس سلسلہ میں رسول اللہ نے اپنے زمانہ کے معاشرہ کو ”ہدایت“ کے سانچے میں ڈھالنے کے لئے ”ازالہ“ کے بجائے ”امالہ“ کی جو روش اختیار فرمائی ہے اور ترمیم و تنسیخ نیز تدریج و تخفیف کے جن اصول و ضوابط سے کام لیا ہے وہ سب جدید معاشرہ کی رہنمائی کے لئے دلیلِ براہ کی حیثیت رکھتے ہیں۔

وقت کی دو اہم ضرورتیں | جدید معاشرہ میں جس چیز کی اہل کمی ہے وہ روحانیت کا فقدان ہے، نشاۃ ثانیہ کی رہنمائی میں اس پر زیادہ زور صرف کرنے کی ضرورت ہے، لیکن اس کے حصول کے لئے عمومی طور پر اداروں و وظائف اور نوافل کا طویل سلسلہ آج کی مصروف اور متنوع زندگی کے لئے سخت دشوار ہے بس مقررہ احکام کی سجاوڑی کے ساتھ آہ سحر گاہی کا التزام کافی ہے کہ فیض کی

تجلیوں کے لئے نگہری اندھیری کے بغیر چارہ نہیں ہے اور اس گلی کا سودا رات کی تاریکی میں زیادہ آسانی سے ملتا ہے۔

مسلم قوم کی شررگ پر جس چیز کا براہ راست حملہ ہے وہ اقتصادى بد حالی اور معاشى ناہموارى ہے، نشاۃ ثانیہ کی رہنمائی میں موجودہ دور کے معاشى مساوات کو سامنے رکھ کر اسلامى عدل و اعتدال کے احکام وضع کرنے ہوں گے۔ قدیم سرمایہ داری و جاگیر داری کو بنیاد بنا کر عدل و اعتدال کی آواز سے وقت کی ضرورت نہ پوری ہو سکے گی۔

حقیقی مذہب ہی کام دے سکتا ہے | غالباً یہ کہنے کی ضرورت نہیں ہے کہ نفس کی تسکین کے لئے بے جان عقیدہ اور چند مراسم و اعمال کی نمائش سے جدید معاشرہ کی رہنمائی نہ ہو سکے گی۔ اسی طرح جو مذہب صنعت و حرفت میں تبدیل ہو کر محض دنیوی زندگی کی چاکری میں مصروف ہے وہ بھی اس سلسلہ میں بے سود ہے۔

اس راہ میں دہری مذہب کام دے سیکتا جو انفس میں تبدیلی کے ساتھ کائنات کے سلسلہ میں رازوں کی تحقیقات سے دل چسپی ظاہر کرتا ہو، اور موجودہ اجتماعى و تمدنى مسائل کو عدل و رحمت کی فضا میں حل کرتا ہو۔

اگر ایک طرف جدید معاشرہ کے فکر و عمل کے لئے بلند نصب العین عطا کرنا ہو تو دوسری طرف نشاۃ ثانیہ کے وسیع اور متنوع اجزاء کی رہنمائی کرنے کی صلاحیت رکھنا ہو۔ اس کے لئے مذہبی لوگوں کو وسیع نقطہ نظر اختیار کرنا ہو گا اور جیسے و جلوس کی تقریحات کی جگہ سرتاپا عمل بننا پڑے گا۔

آخری بات | حضرات! گفتگو بہت طویل ہو گئی لیکن کہنے کی باتیں ابھی نہیں ختم ہوئیں، آخر میں ہوش و حواس کی درستی کے لئے صرف اس قدر گزارش ہے کہ یہ رتہ عمل کا دور ہے جس میں گذشتہ تقریبات کے مقابلہ میں افراط ہے۔ یہ ہمیشہ برقرار رہے گا بلکہ اس میں تبیلی ہو کر رہے گی، گھبرانے اور مرعوب ہونے کی قطعاً ضرورت نہیں ہے بلکہ اس میں اعتدال پیدا کرنے کے لئے راہ عمل طے کرنے

کی ضرورت ہے۔ جن نظریات نے ہماری اخلاقی و روحانی زندگی کے تار پود بکھیر دئے ہیں مختصر لفظوں میں ان کا تجزیہ اس طرح ہو سکتا ہے۔

(۱) انسان نورانی الاصل کی جبکہ حیوانی النسل قرار پایا۔ (نظریہ ارتقاء)

(۲) فطرت انسانی کی لطافت کو جبلت کی کثافت سے بدلا گیا۔ (نظریہ جبلت)

(۳) عفت و عصمت کے جذبہ کو جنسیت کی ہوسنائی میں تبدیل کیا گیا (نظریہ جنسیت)

(۴) انسان کے روحانی آئینہ کو اشتراکیت کی مساوت نے پاش پاش کیا (نظریہ اشتراکیت)

آپ خود غور کیجئے کہ زندگی میں ان کے اثرات انسان کو کس مقام پر لاکھڑا کریں گے؟

اور انسانیت کا کارواں کب تک میدانِ کرب و بلا میں تڑپتا رہے گا؟

آج کارواں کو جس جامِ حیات کی تلاش اور جس شربتِ روح افزا کی جستجو ہے وہ آپ کے

پاس موجود ہے، جرات و ہمت کے ساتھ آپ خود پیچھے اور اہل دنیا کو بلائیے۔

اگر مجھے معاف کیا جائے تو ایک بات اور عرض کر دوں وہ یہ کہ دعا عظامہ مصلحت موجودہ

دور کی رہنمائی کے لئے مجتہدانہ بصیرت کے ساتھ زمانہٴ جرات کی ضرورت ہے تاہلانہ ہمت

سے کام نہ چلے گا۔ والسلام علی من اتبع الهدی۔

## امام غزالی کا فلسفہ مذہب و اخلاق

مؤلف: ڈاکٹر سعید حسین صاحب قادری شومرا

امام غزالی کے فلسفہ اخلاق اور تصوف و کلام کا تفصیلی بیان۔ شروع میں امام و الامتاق

نے اپنے زمانے کے علمی، مذہبی، اخلاقی، تمدنی، ادبی، سیاسی، حالات کا جس گہری

نظر سے مطالعہ کیا تھا ان کا تفصیلی جائزہ لیا گیا ہے، صفحات ۵۰۰ بڑی تقطیعاً

نور و پے۔ مجلد دس روپے ملنے کا پتہ :-

مکتبہ برہان اردو بازار جامع مسجد دہلی